

ИНЧИЛ

ЭНДИ-ЧЭДИД

РЭББ ИСА МЭСИҢИН
ХОШ ХЭБЭРИ



БИБЛИЈА ТЭРЧҮМЭ ИНСТИТУТУ

1996

9 Гулағы олан ешитсин!»

10 Шакирдләр җахынлашыб Исаја дедиләр: «Нә үчүн онлара мәсәлләрлә сөйләјирсән?»

11 О, чавабында онлара деди: «Сәмави Сәлтәнәтин сирләрини анлама габилијјәти сизә верилмишдир, лакин онлара верилмәмишдир;

12 Чүнки кимдә варса, она *даһа чох* вериләчәк вә о боллуг ичиндә олачагдыр; амма кимдә јохса, әлиндә олан да ондан алыначагдыр.

13 Мән она көрә онлара мәсәлләрлә сөйләјирәм ки, көрдүкләри һалда көрмәсинләр, ешитдикләри һалда ешитмәсинләр вә анламасынлар.

14 Јешаја пејғәмбәрин онлар үчүн дедији бу сөzlәр јеринә јетир:

”Гулагларынызла ешидәчәксиниз, амма баша дүшмәјәчәксиниз;

Көzlәринизлә бахачагсыныз, лакин көрмәјәчәксиниз.

15 Чүнки бу халгын үрәји кобудлашыб,

Гулаглары илә ағыр ешидирләр
Вә көzlәрини јуммушлар ки,
Көzlәри илә көрмәсинләр,
Гулаглары илә ешитмәсинләр,
Үрәкләри илә анламасынлар вә
мүрачиәт етмәсинләр ки,
Мән онлара шәфа верим.”

16 Сизин исә көzlәриниз нә бәхтијардыр, чүнки көрүрләр; гулагларыныз да, чүнки ешидирләр.

17 Сизә доғрусуну дејирәм: Бир чох пејғәмбәрләр вә сәләһ адамлар сизин көрдүјүнүз шәјләри көрмәк арзусунда олдулар, амма көрмәдиләр; ешитдијиниз шәјләри ешитмәк арзусунда олдулар, амма ешитмәдиләр.

18 Инди сиз әкинчи һаггындакы мәсәлин мәнасыны динләјин:

19 Ким *Сәмави* Сәлтәнәт барәдәки кәламы ешидиб анламырса, шәјтан кәлиб онун үрәјиндә сәпилмиш оланы оғурлајыр. Јол кәнарына сәпилмиш олан будур.

20 Дашлыг јерләрә сәпилмиш олан да одур ки, кәламы ешидир вә дәрһал севинчлә гәбул едир;

21 Амма онда көк јохдур, о сәбатсыздыр; вә бу кәламдан өтрү сыхынты вә ја әзијјәт баш вердикдә, дәрһал бүдрәјир.

22 Тиканлар арасында сәпилмиш олан одур ки, кәламы ешидир; лакин дүнјанын гајғысы вә зәнкинлијин алдадычылығы кәламы боғур вә кәлам сәмәрәсиз олур.

23 Бәрәкәтли торпаға сәпилмиш олан да одур ки, кәламы ешидәр, анлајар вә доғрудан да сәмәрә верәр, бәзиси јүз, бәзиси алтмыш, бәзиси отуз гат сәмәрә кәтирәр.»

Дәличә буғда мәсәли

24 Иса онлара башга бир мәсәл дә сөйләјиб деди: «Сәмави Сәлтәнәт тарласына јахшы тохум сәпмиш бир адама бәнзәјир;

25 Адам јатаркән онун дүшмәни кәлиб буғдаларын арасына дәличә буғда сәпиб кетди.

26 Буғда бөјүјүб сәмәрә вердији заман дәличәләр дә көрүндү.

27 Ев саһибинин гуллары кәлиб она дедиләр: ”Аға, сән тарлана јахшы тохум сәпмәдинми? Белә исә, дәличә буғда һарадан әмәлә кәлди?”

28 О исә гуллара деди: ”Буну дүшмән адам етмишдир.” Гуллар да она дедиләр: ”Белә исә, истәјирсәнми кедиб онлары сечиб јығаг?”

29 Амма о деди: ”Хејр, бәлкә

ләр: «Мүәлтим, Сәндән бир әләмәт көрмәк истәҗирик.»

39 Иса да чавабында онлара деди: «Пис вә вәфасыз нәсил бир әләмәт ахтарыр; лакин она Јунис пејғәмбәрин әләмәтиндән башга әләмәт верил-мәҗәчәкдир.

40 Чүнки Јунис үч күн, үч кечә нәһәнк балығын гарнында нечә галмышдыса, Инсан Оғлу да үч күн, үч кечә јерин бағрында елә галачагдыр.

41 Ниневија әһалиси гијамәт күнүндә бу нәсил илә бәрабәр галхачаг вә ону мәһкум едәчәк. Чүнки онлар Јунисин тәблиғи илә төвбә етдиләр; вә будур, Јунисдән даһа бөјүҗү бурададыр.

42 Чәнуб мәләкәси* гијамәт күнүндә бу нәсил илә бәрабәр галхыб ону мәһкум едәчәк. Чүнки о, Сүлејманын һикмәтли сөзләрини динләмәк үчүн дүнјанын учгарларындан кәлди; вә будур, Сүлејмандан даһа бөјүҗү бурададыр.

43 Мурдар руһ адамдан чыхдыгдан сонра гураг јерләрдә доланар, раһатлыг ахтарар, лакин тапмаз;

44 Озаман дејәр: "Чыхдығым евимә дөнүм". Вә кәлдикдә ону бош, сүпүрүлмүш вә сәлигәҗә салынмыш тапар.

45 Озаман кедәр, өзүндән даһа пис олан једди башга руһу јанына алар вә ораја кириб јашајарлар; вә о адамын сон һалы әввәлкиндән даһа пис олар. Бу пис нәслә дә белә олачагдыр.»

Исанын анасы вә гардашлары

(Марк 3:31-35, Лука 8:19-21)

46 Иса халга һәлә сөјләмәкдә икән, анасы вә гардашлары Онунла даныш-

маг истәјәрәк чөлдә дурмушдулар.

47 Вә бири Исаја деди: «Будур, анан вә гардашларың Сәнинлә данышмаг истәјәрәк чөлдә дурублар.»

48 Иса исә бу сөзү сөјләјәнә чаваб вериб деди: «Мәним анам вә гардашларым кимләрдир?»

49 Вә әлини шакирдләринә доғру узадыб деди: «Будур, Мәним анам вә Мәним гардашларым.

50 Чүнки ким Мәним Сәмави Атамын ирадәсини јеринә јетирәрсә, Мәним гардашым, бачым вә анам да одур.»

ОН ҮЧҮНЧҮ ФӘСИЛ

Сәпилән тохум мәсәли

(Марк 4:1-20, Лука 8:4-15)

1 О КҮН Иса евдән чыхды вә кедиб кәл кәнарында отурду.

2 Јанына елә бөјүк издиһам топлашды ки, Өзү бир гајыға миниб отурду вә бүтүн издиһам саһилдә дурду.

3 Иса онлара мәсәлләрлә чох шеј өјрәдәрәк дејирди: «Будур, бир әкинчи тохум сәпмәҗә чыхды.

4 Сәпәркән тохумлардан бәзиси јол кәнарына дүшдү вә гушлар кәлиб ону димдикләдиләр.

5 Бәзиси торпағы чох олмајан дашлыг јерләрә дүшдү вә тез битди, чүнки торпағын дәринлији јох иди;

6 Күнәш доғандан сонра солду вә көкү олмадығына көрә гуруду.

7 Бәзиси тиканлар арасына дүшдү. Тиканлар чыхыб, ону боғдулар.

8 Башгалары исә бәрәкәтли торпаға дүшдү; бәзиси јүз, бәзиси алтмыш, бәзиси отуз гат сәмәрә верди.

*42. Сүлејманын јанына зијарәтә кәлән Шева (Јәмән) краличасы.

долу гызыл чамлар вар иди ки, бунлар мүгәддәсләрин дуаларыдыр.

9 Онлар јени бир маһны охујараг, дејирдиләр:

«Тумары көтүрмәјә

вә онун мөһүрләрини ачмаға Сән лајигсэн.

Чүнки боғазландын вә Өз ганыңла һәр гәбиләдән, дилдән, халгдан вә милләтдән

бизи* Аллаһ үчүн сатын алыб,

10 Аллаһымыза *хидмәт* үчүн
падшаһ вә каһин тәјин етдин
вә биз дүнја үзәриндә сәлтәнәт
сүрәчәјик*.»

11 Тахтын, чанлы мәхлуғларын вә ағсаггалларын әтрафында бир чох мәләк көрдүм вә онларын сәсини ешитдим. Онларын сајы минләрчә минләр вә он минләрчә он минләр иди.

12 Јүксәк сәслә дејирдиләр:

«Боғазланмыш Гузу,

гүдрәти вә сәрвәти, һикмәти вә гүввәти,

һөрмәти, иззәти вә бәрәкәти алма-
ға лајигдир.»

13 Вә мән, көјдә вә јер үзүндә, јерин алтында вә дәниздә олан һәр мәхлуғун вә бунлардакы бүтүн варлығларын:

«Тахтда Отурана вә Гузуја әбәди олараг

бәрәкәт вә һөрмәт, иззәт вә гүдрәт олсун!» –

дәдикләрини ешитдим.

14 Вә дөрд чанлы мәхлуғ: «Амин», – дејирди. Ағсаггаллар да јерә дөшәниб, сәчдә етдиләр.

АЛТЫНЧЫ ФӘСИЛ

Једди мөһүр

1 КӨРДҮМ ки, Гузу једди мөһрүн бирини ачды. Бу заман дөрд чанлы мәхлуғдан биринин көј курултусуна охшар сәслә мәнә: «Кәл, бах!» – дедијини ешитдим.

2 Бахыб көрдүм ки, бир ағ ат *дуруб*, белиндәки атлынын да әлиндә јәј вар. Она бир тач верилди вә о, фатех кими јола чыхды ки, фәтһ етсин.

3 Гузу икинчи мөһрү ачанда, икинчи чанлы мәхлуғун: «Кәл, бах!» – дедијини ешитдим.

4 Бу дәфә баһга бир ат, күрән ат чыхды. Онун белиндә отурана дүнјадан сүлһү көтүрмәк рүсхәти верилди ки, инсанлар бир-бирини өлдүрсүн; вә атлыја бөјүк бир гылынч верилмишди.

5 Гузу үчүнчү мөһрү ачанда, үчүнчү чанлы мәхлуғун: «Кәл, бах!» – дедијини ешитдим. Бахыб көрдүм ки, гара бир ат вә белиндәки атлынын әлиндә бир тәрәзи вар.

6 Вә дөрд чанлы мәхлуғун ичиндән санки бир сәсин: «Бир өлчү* буғда бир динара*, үч өлчү арпа да бир динара; зейтун јағына вә шәраба исә зијан вурма!» – дедијини ешитдим.

7 Гузу дөрдүнчү мөһрү ачанда, дөрдүнчү чанлы мәхлуғун: «Кәл, бах!» – дејән сәсини ешитдим.

8 Бахыб көрдүм ки, солғун бир ат, белиндә дә бир атлы вар, атлынын да ады Өлүм. Өлүләр аләми дә онун ардынча кәлирди. Онлара дүнјанын

*9. бизи – ән әски мәтнләрдә, "олан адамлары".

*10. биз... сүрәчәјик – ән әски мәтнләрдә, "онлар... сүрәчәкләр".

*6. Бир өлчү – јунанча, "Бир хиникс", јәни 1,2 литрлик габ.

*6. 1 динар гәдим дөврдә садә зәһмәткешин бир күнлүк әмәк һағгы иди.

улдуз чајларын үчдә биринин вә су булагларынын үстүнә дүшдү.

11 О улдузун ады Јовшандыр. Суларын үчдә бири јовшана дөндү. Бир чох инсан да сулардан өлдү, чүнки сулар ачылашмышды.

12 Дөрдүнчү мәләк шејпуру чалды. Күнәшин, ајын вә улдузларын үчдә бири зәрбә једи ки, онларын үчдә бири гаралсын; күндүзүн үчдә бири вә кечәнин ејни нисбәти дә ишыгсыз галды.

13 Вә мән көјүн ортасында учан бир гарталы* көрдүм вә ешитдим ки, о, јүксәк сәслә дејир: «Шејпур чалачаг үч мәләјин дикәр шејпур сәсләриндән вај, вај, вај олсун јер үзүндә јашајанларын башына!»

ДОГГУЗУНЧУ ФӘСИЛ

1 БЕШИНЧИ мәләк дә шејпуру чалды. Вә мән, көјдән јерә дүшмүш бир улдуз көрдүм. О улдуза дибсиз дәринликләрә енән гујунун ачары верилди.

2 О, дибсиз дәринликләрин гујусуну ачды. Гујудан ири бир собанын түстүсүнә бәнзәр түстү чыхды. Күнәш вә һава да гујудан чыхан түстүдән гаралды.

3 Түстүдән јер үзүнә чәјирткәләр јағды ки, онлара јер үзүнүн эгрәбләринин малик олдуглары күчә бәнзәр бир күч верилмишди.

4 Онлара дејилмишди ки, јер үзүнүн отуна вә һеч бир јашыл биткијә, һеч бир ағача тохунмасын, јалныз алындарында Аллаһын мөһрү олмајан адамлара зәрәр вурсунлар.

5 Вә онлара дејилмәмишди ки, һәмин адамлары өлдүрсүнләр. Амма *русхәт верилмишди* ки, онлара беш ај ишкәнчә версинләр. Етдикләри ишкәнчә исә, эгрәб инсаны санчан заман олан эзијјәт кимидир.

6 О күнләрдә инсанлар өлүм ахтарачаг, амма тапмајачаглар; өлүмүн һәсрәтини чәкәчәкләр, амма өлүм онлардан гачачагдыр.

7 Чәјирткәләр көрүнүшчә дејүшә һазырланмыш атлара бәнзәјирди. Онларын башында санки гызыла бәнзәр тачлар варды вә онларын үзү исә инсан үзүнә охшајырды.

8 Гадын сачларына бәнзәр сачлары вар иди, дишләри дә аслан дишләри кими иди.

9 Онларын дәмир зиреһ кими дөш зиреһләри варды, ганадларынын сәси, чохлу чәнк арабасынын вә дејүшә гачан атларын сәсинә охшајырды.

10 Эгрәбләрә бәнзәр гујруглары вә нештәрләри вар; инсанлара беш ај зәрәр верәчәк күчләри гујругларында иди.

11 Онларын үзәриндә дибсиз дәринликләрин мәләји сәлтәнәт сүрүр. Бу мәләјин ады ибраничә Авадон, јунанча Аполиондур.

12 Биринчи мүсибәт* кечди. Бундан сонра, будур, даһа ики мүсибәт* кәлир.

13 Алтынчы мәләк шејпуру чалды. Аллаһын өнүндә олан гызыл гурбанкаһын дөрд бујнузундан кәлән бир сәс ешитдим.

14 О сәс, шејпуру олан мәләјә дејирди: «Бөјүк Фәрат чајы јанында бағлы олан дөрд мәләји бурах.»

15 Там бу саат вә күн, бу ај вә ил үчүн һазырланмыш о дөрд мәләк

*13. гарталы – бә'зи мәтнләрдә, "мәләји".

*12. мүсибәт – Һәрфи тәрчүмә, "вај".